

વડોદરાના મહેરબાન જ્યુડીશીયલ મેજિસ્ટ્રેટ ફર્સ્ટ ક્લાસ, ટ્રાફિક કોર્ટ સમક્ષ

GJVD020652202024



ફોજદારી કેસ નંબર	::	૫૫૫૬૭/૨૦૨૪
આંક	::	

ફરીયાદ:-	શ્રીસરકાર
----------	-----------

-:: વિ રુ ધ્ધ ::-

આરોપી:-	પવનકુમાર ઓમપ્રકાશ શર્મા રહે. મ.નં.૫૧, રામ નગર, ખોડીયારનગર પાસે વડોદરા
---------	--

ગુન્હો: પ્રોહીબીશન એક્ટની કલમ-૬૫ (એ)(એ) મુજબ
--

-:: ચુ કા દો ::-

- (૧) આ કામે ફરીયાદપક્ષ તરફે આરોપી વિરુદ્ધ પ્રોહીબીશન એક્ટની કલમ- ૬૫ (એ)(એ) મુજબના ગુનાનું ચાર્જશીટ રજુ કરેલ છે.
- (૨) આ કામે ચાર્જશીટ રજુ થતાં ભારતીય નાગરીક સુરક્ષા સંહિતાની કલમ-૨૧૦(૧)(બી) પ્રમાણે આરોપી સામે ગુન્હાનું કોઝીઝન્સ લઈ ભારતીય નાગરીક સુરક્ષા સંહિતાની કલમ-૨૨૭ અન્વયે સમન્સ ઇસ્યુ કરવામાં આવતાં, આરોપી આ અદાલત સમક્ષ હાજર થયેલ છે. ભારતીય નાગરીક સુરક્ષા સંહિતાની કલમ-૨૩૦ મુજબ આરોપીને પોલીસ તપાસનાં કાગળોની નકલો પુરી પાડવામાં આવેલ છે, સદર કામના આરોપી હાજર થઈ કબુલાત પુરસીસ રજુ કરી પોતે ગુનો કબુલ કરતાં, હોવાની હકીકત જણાવેલ છે. ત્યાર બાદ આરોપીને ભારતીય નાગરીક સુરક્ષા સંહિતાની કલમ-૨૭૪ અન્વયે પ્તી નોંધતા તેમાં પણ આરોપીએ સ્વૈચ્છાએ ગુનો કબુલ હોવાનું જણાવેલ છે અને વિશેષ જણાવેલ છે કે, તેઓએ દારુ પીધેલી હાલતમાં કોઈ સાથે ખરાબ વર્તન કે, ઝઘડો કરેલ નથી, સદરી ગુન્હો પ્રથમ વખતનો ગુન્હો છે, તેઓ તેમની ભુલ સુધારવા માંગે છે અને ભવિષ્યમાં આવા પ્રકારના કોઈ ગુનાહિત કૃત્ય કરશે નહીં તેવી ખાત્રી આપે છે.
- (૩) ઉપરોક્ત હકીકત તેમજ હાલના આરોપીનું નિવેદન ધ્યાને લેતાં, આરોપીની કબુલાત સ્વૈચ્છિક હોવાનું જણાય છે. કોઈએ આરોપીને કોઈ લાલચ કે, પ્રલોભન આપેલ નથી, ગુનાની સજાની

જોગવાઈ બાબતે તેને માહિતગાર કરવામાં આવેલ છે, તેમ છતાં, પોતે સ્વૈચ્છિક કબુલાત કરતાં હોઈ તેની કબુલાત રેકર્ડ કરવામાં આવેલ છે. આમ, આરોપીની રજુઆત તેમજ તેની સામાજિક અને આર્થિક સ્થિતિ અને કેસના જે સંજોગોમાં ગુનો બનવા પામેલ છે, તે તમામ હકીકતને ધ્યાને લેતાં, આરોપીને ઓછામાં ઓછી સજા કરવા માટેનો યોગ્ય કિસ્સો જણાય છે અને આ બાબતે જી.એલ.આર. ૨૦૦૫ નામદાર માનવંત ગુજરાત વડી અદાલતનો નટવર હરચંદ વિ.સ્ટેટ.નો ચુકાદો ધ્યાને લેતાં, આરોપીને આવા કિસ્સામાં ન્યુનતમ સજા કરતાં, પણ ઓછી સજા કરી શકાય તેમ જણાતું હોય, ન્યાયના વિશાળ હિતમાં નીચે મુજબનો હુકમ કરવામાં આવે છે

—:: હુ ક મ ::—

ભારતીય નાગરીક સુરક્ષા સંહિતાની કલમ-૨૬૪ અન્વયે આ કામના આરોપીને પ્રોહીબીશન એક્ટની કલમ- ૬૫ (એ)(એ)મુજબના ગુનામાં સંયુક્ત રીતે તકસીરવાન ઠરાવી રૂ.૧૦૦ /-(અંકે રૂપિયા સો પુરા)નો દંડ કરવામાં આવે છે અને જો આરોપી દંડની રકમ ભરવામાં કસુર કરે તો દિન-૦૩ ની સાદી કેદની સજા ભોગવવાનો હુકમ કરવામાં આવે છે.

મુદ્દામાલ પાવતીમાં જણાવેલ મુદ્દામાલ દારુનો નિયમ મુજબ નાશ કરવો.

હુકમ આજ તા.૧૪ માહે: સપ્ટેમ્બર સને: ૨૦૨૪ ના રોજ સ્પેશયલ સીટીંગમાં વાંચી, સંભળાવીને જાહેર કર્યો.

તા.૧૪-૦૯-૨૦૨૪

સ્થળ: વડોદરા

(એન.જે. કોઠારી)
જ્યુડીશીયલ મેજિસ્ટ્રેટ ફર્સ્ટ ક્લાસ
(ટ્રાફિક કોર્ટ), વડોદરા.
કોડ નં.જીજે ૦૧૬૪૫

Received Rs_____

Receipt No._____

Date :14/09/2024

Head Clerk
J.M.F.C, Traffic Court, Vadodara.